

## خلفاء احمدیت کی قبولیت دعا کے نمونے / واقعات

امام آخر الزمان حضرت مسیح موعود نے دعا کی برکات اور دعا کے فلسفے کو بہت واضح کیا، آپ ایک جگہ فرماتے ہیں کہ:

”ہزاروں درود و سلام اور برکتیں اس پاک نبی محمد ﷺ پر نازل ہوں جس کے ذریعے ہم نے وہ زندہ خدا پایا، جو آپ سے کلام کر کے اپنی ہستی کا آپ ہمیں نشان دیتا ہے اور فوق العادت نشان دکھا کر اپنی ہستی کا آپ ہمیں نشان دیتا ہے اور فوق العادت نشان دکھا کر اپنی قدیم اور کامل طاقتوں اور قوتوں کا ہم کو چمکنے والا چہرہ دکھاتا ہے۔“

(نسیم دعوت، صفحہ 3)

آپ کے اس یقین اور فلسفہ دعا کو آپ کے مریدوں اور آپ کے ماننے والوں نے تجربہ کر کے دیکھا اور دعا کا ہتھیار سنبھال کر ہی زندگی کے نشیب و فراز کو عبور کرنے کی کوشش کی۔

حضرت خلیفۃ المسیح الاول رضی اللہ عنہ کے قبولیت دعا کے واقعات

آپ نے کسی روایت کے ذریعہ سن رکھا تھا کہ بیت اللہ جب نظر آئے اس وقت جو بھی دعا کی جاتی ہے وہ قبول ہو جاتی ہے۔ آپ نے یہ دعا کی ”الہی میں تو ہر وقت محتاج ہوں۔ اب میں کون کونسی دعا مانگوں میں یہی دعا مانگتا ہوں کہ جب میں ضرورت کے وقت دعا مانگوں تو اس کو قبول کر۔“

(مرقاۃ الیقین، صفحہ 49)

.....

ایک دفعہ آپ حصول تعلیم کے لئے لکھنؤ گئے سفر کی تکلیف کے بعد جہاں قیام کیا وہاں کھانے کا انتظام خود کرنا پڑا۔ روٹی بنانے کا دلچسپ واقعہ بتاتے ہیں۔ ”روٹی بنانے کے لئے ایک منطق سے کام لیا گیا۔ چولہے میں آگ جلا کر توار کھا روٹی بنانے کی ترکیب یہ کی آٹا بہت پتلا گھول لیا اور ایک برتن کے ذریعہ گرم توے پر بغیر گھڑنے خوبصورت دائرے کی طرح ڈال دیا۔ جب اس کا نصف حصہ پک گیا تو پلٹنے کے لئے روٹی اٹھانے کی فضول کوشش کی، روٹی اوپر تک پک چکی تھی خیال فلسفہ توے کو اتار کر آگ کے سامنے رکھوا دیا۔ جب عمدہ طور پر اوپر تک پک چکی تھی خیال فلسفہ توے کو اتار کر آگ کے سامنے

رکھو ادیا۔ جب عمدہ طور پر اوپر کا حصہ بھی پک گیا تو پلٹنے کے لئے روٹی اٹھانے کی فضول کوشش کی، روٹی اوپر تک پک چکی تھی خیال فلسفہ تو لے کو اتار کر آگ کے سامنے رکھو ادیا۔ جب عمدہ طور پر اوپر کا حصہ بھی پک گیا تو چاقو سے اتارنے کی کوشش مگر چاقو سے اترنے سے بھی اس نے انکار کر دیا۔ مجھے دعا کی توفیق ملی۔ مکان سے باہر گیا کہ آسمان کی طرف منہ اٹھا کر یوں دعا کی ایمو لاکریم ایک نادان کے سپرد کام کرنا اپنے بنائے ہوئے رزق کا ضائع کرنا ہے یہ کس لائق جس کے سپرد روٹی بنانا کیا گیا۔ اس دعا کے بعد آپ پر تکلف لباس میں حکیم صاحب کے مکان پر تشریف لے گئے انہوں نے دیکھتے ہی فرمایا ”آپ اس وقت آئے اور بے اجازت چلے گئے، یہ شاگردوں کا کام ہے۔ آئندہ تم روٹی ہمارے ساتھ کھایا کرو۔ یہیں رہو یا جہاں ٹھہرے ہو وہاں رہو مگر روٹی ہمارے ساتھ کھایا کرو۔“

(مرقاۃ الیقین: صفحہ 70)

مکرم قاضی صاحب نے حضور کی قبولیت دعا کا واقعہ بیان کیا ہے:-

لکھنؤ کے شیخ محمد عمر صاحب لاہور میڈیکل میں پڑھتے تھے جو بعد میں ڈاکٹر محمد عمر کے نام سے سلسلہ احمدیہ کے مخلص اور نامور بزرگ جناب بابو عبد الحمید صاحب کے داماد ہوئے۔ طبیعت ابتدا ہی سے آزاد پائی تھی، بلحاظ وضع قطع گفتگو وہ کچھ نہ تھے۔ جو باطن میں تھے صوم و صلوة کے پابند، تہجد گزار، مہمان نواز، غرباء مریضوں کے ہمدرد حضرت خلیفہ اول کی خدمت میں دعا کے لئے حاضر ہوتے تھے کسی کے سامنے جھکتے نہ تھے۔ ان کی میڈیکل کے استادوں اور سربراہوں سے نہیں بنتی تھی اور وہ سمجھتے تھے کہ مجھے کوئی نہ کوئی نقص نکال کر فیل کر دیا جاتا ہے جب متواتر دو سال فیل ہوتے رہے تو دانستہ حضرت خلیفہ اول کے سامنے مجھے مخاطب کرتے ہوئے واشگاف غیر مومنانہ الفاظ میں کہنے لگے ”خدا یا تو ہے یا نہیں، یا ہے تو میڈیکل ممتحنین کے سامنے پیش نہیں جاتی۔“

حضرت مولوی صاحب نے سن لیا آنکھیں اوپر اٹھا کر فرمایا ”ہلاجی“ یعنی اچھا جی۔ اور اپنے کام میں مشغول ہو گئے۔ اسی سال محمد عمر صاحب ڈاکٹر بن گئے حضور کی خدمت میں حاضر ہو کر میں نے عرض کیا محمد عمر پاس ہو گئے۔ آپ نے ان کو مخاطب کر کے فرمایا ”دیکھا میرے قادر خدا کی قدرت نمائی۔“

محترم چوہدری غلام محمد صاحب بی اے کا بیان ہے کہ 1909ء کے موسم برسات میں ایک دفعہ لگاتار آٹھ روز بارش ہوتی رہی جس سے قادیان کے بہت سے مکانات گر گئے، حضرت نواب محمد علی خان صاحب مرحوم نے قادیان سے باہر نئی کوٹھی بنائی تھی وہ بھی گر گئی۔ آٹھویں روز یا شاید نویں روز حضرت خلیفہ المسیح الاول نے ظہر کی نماز کے بعد فرمایا کہ میں دعا کرتا ہوں آپ سب لوگ آمین کہیں دعا کرنے کے بعد آپ نے فرمایا کہ آج میں نے وہ دعا کی ہے جو حضرت رسول کریم ﷺ نے ساری عمر میں ایک دفعہ کی تھی۔ دعا کے وقت بارش بہت زور سے ہو رہی تھی اس کے بعد بارش بند ہو گئی عصر کے وقت آسمان بالکل صاف تھا اور دھوپ نکلی ہوئی تھی۔

(اصحاب احمد جلد ہشتم، صفحہ 71)

مولوی عبدالوہاب صاحب عمر الفضل مورخہ 19 مئی 49ء میں لکھتے ہیں:-

حضرت اماں جی حرم حضرت خلیفہ اول نے بتایا کہ ایک روز حضور کے پاس ایک کشمیری دھسہ (کمبل) آیا آپ نے وہ کمبل ضرورت مند کو دے دیا۔ اس روز کئی کمبل آئے اور سب کے سب آپ نے تقسیم کر دیئے۔ ایک کمبل آیا تو مجھے خیال آیا کہ گھر کے لئے بھی ایک کمبل رہنا چاہیے میں نے کہا کہ یہ کمبل آپ مجھے دے دیں آپ نے دے دیا اور فرمایا ”ہم تو مولیٰ سے سودا کر رہے تھے وہ بھیجتا تھا اور ہم کسی حاجت مند کو دیتے تھے تم نے ہمارا سودا خراب کر دیا اب کوئی کمبل نہیں آئے گا۔ چنانچہ اس کے بعد وہ سلسلہ بند ہو گیا۔ چنانچہ عبدالوہاب صاحب لکھتے ہیں کہ خاکسار کو بعض اور اصحاب نے بھی یہ واقعہ سنایا مگر وہ یہ نہ بتا سکے کہ ساتواں کمبل تھا یا نواں ممکن ہے بعد میں کوئی شخص صحیح تعین کر سکے اس لئے ہمیں نفس واقعہ کو دیکھنا چاہیے کہ اللہ تعالیٰ کس طرح آپ کی دعاؤں کو قبول کرتا تھا۔

(الفضل 19 مئی، حیات النور صفحہ 517، 17-518)

لاہور کے ایک دوست شوق محمد صاحب عرائض نویس بیان کرتے تھے، 1903ء میں قادیان میں بغرض تعلیم مقیم تھا۔ میں نے متعدد بار دیکھا کہ حضرت خلیفہ المسیح الثانی بچپن میں چلتے وقت نیچی نظریں رکھا کرتے تھے۔ چونکہ آپ کو آشوب چشم

کا عارضہ بھی رہتا تھا اس لیے کئی بار میں نے حضرت خلیفہ اول کو خود اپنے ہاتھ سے آپ کی آنکھوں میں دوائی ڈالتے دیکھا وہ دوائی ڈالتے وقت عموماً نہایت محبت شفقت سے آپ کی پیشانی پر بوسہ دیتے اور رخسار مبارک پر دست مبارک پھیر کر فرماتے میاں! تو بڑا ہی میاں آدمی ہے۔ اے مولا اے میرے قادر مطلق مولا اس کو زمانے کا امام بنادے بعض اوقات فرماتے سارے جہاں کا امام بنائے دے مجھ کو حضور کا یہ فقرہ چبھتا کہ آپ کسی اور کے لیے یہ دعا نہیں کرتے صرف ان کے لیے ہی کرتے ہیں چونکہ طبیعت میں شوخی تھی اس لیے ایک روز میں نے کہہ دیا کہ آپ میاں صاحب کے لیے اس قدر عظیم الشان دعا کرتے ہیں کسی اور کے لیے اس قسم کی دعا نہیں کرتے حضور نے فرمایا ”اس نے تو امام ضرور بننا ہے میں تو صرف حصولِ ثواب کے لیے دعا کرتا ہوں ورنہ اس میں میری دعا کی ضرورت نہیں۔“ میں یہ جواب سن کر خاموش ہو گیا۔

(حیات نور صفحہ 592)

.....

حضرت مرزا عزیز احمد صاحب نے ایم اے کا امتحان دیا مئی ۱۹۱۳ء میں نتیجہ نکلا آپ امتحان میں اپنی کامیابی کی دلچسپ بات بیان فرماتے ہیں:

میں نے جب ایم اے کا امتحان دیا تو چونکہ ہائوس ایگزامینیشن میں عموماً فیل ہوا کرتا تھا اس لیے اس امر کا گمان بھی نہیں تھا کہ میں اپنی کلاس میں اول بھی آسکتا ہوں۔ امتحان بہت نزدیک تھا رات بارہ بجے میں سونے لگا تو خیال کیا کہ تہجد کی نماز کیوں نہ پڑھ لیں۔ چنانچہ نماز کے لیے کھڑا ہوا سجدے میں دعا کی یا اللہ مجھے امتحان میں فرسٹ کر دے کل پانچ ہی تو طالب علم ہیں ان میں اول پاس کر دے تجھے کیا مشکل ہے میں یہ دعا کر رہا تھا اور میری ہنسی بھی نکل گئی میں سو گیا۔

رات خواب میں دیکھا کہ حضرت خلیفہ اول تشریف لائے اور فرماتے ہیں کہ تم یونیورسٹی میں اول نمبر پاس ہو گئے اور فرمایا تہجد کی نماز سے تمہارے بڑے بڑے کام ہونگے اس کے بعد میری آنکھ کل گئی میں پھر ہنس پڑا۔ امتحان کے بعد قادیان پہنچا تو حضرت خلیفہ اول نے فرمایا سنائو۔ میاں کوئی خواب آئی ہے؟ میں نے خواب سنائی تو فرمایا تم یقیناً یونیورسٹی

بھر میں اول آٹو گے میں نے کہا کہ یہ بات ناممکن نظر آتی ہے فرمایا تم میرے ساتھ شرط کر لو میں نے عرض کیا حضور شرط تو جائز نہیں فرمایا ہم جائز کر لیں گے اگر تم نے اول پوزیشن حاصل کر لی تو پچاس روپے میرے یتیم خانہ میں دے دینا۔ بصورت دیگر میں پچاس روپے تم کو دے دوں گا۔ یہ باتیں حضرت صاحب کے مطب میں ہو رہی تھیں جب باہر نکلا تو شیخ محمد صاحب چٹھی رساں نے مجھے اونچی آواز میں مبارک باد دی کہا آپ یونیورسٹی میں اول نمبر پاس ہوئے ہیں اور پندرہ بیس تاریں بھی مجھے دیں جو میرے دوستوں نے میرے نام بھیجی تھیں، ان دنوں امتحان کے نتائج جلد نکل آتے تھے۔

.....

ایک دفعہ آپ حصول علم کے لیے رام پور سے لکھنؤ کا سفر کر رہے تھے، آپ نے تین دن سے کھانا نہیں کھایا تا مگر کسی سے سوال نہیں کیا آپ مغرب کی نماز کے لیے البیت گئے وہاں کے لوگوں نے آپ کی طرف توجہ نہ دی لوگ نماز پڑھ کر چلے گئے آپ اکیلے بیٹھے دعا کر رہے تھے فرمایا ”جب میں اکیلا تھا تو باہر سے آواز آئی نورالدین، نورالدین یہ کھانا آکر پکڑ لو، گیا تو مجھے (ٹرے) میں بڑا پُر تکلف کھانا تھا میں نے پکڑ لیا یہ بھی نہ پوچھا یہ کھانا کہاں سے آیا ہے۔ کیونکہ مجھے علم تھا خدا تعالیٰ نے بھیجا ہے۔ میں نے خوب کھایا اور برتن دیوار کے ساتھ کھونٹی سے لٹکا دیا۔ جب میں آٹھ دس دن کے بعد واپس آیا تو وہ برتن وہاں ہی آویزاں تھے جس سے مجھے یقین ہو گیا کہ کھانا گائوں کے کسی آدمی نہیں بھجوا یا تھا خدا تعالیٰ نے ہی بھجوا یا تھا۔

(حیات نور صفحہ: 27)

.....

مکرم اکبر شاہ نجیب آبادی کے والد مولوی نادر شاہ صاحب سخت بیمار ہو گئے بعد میں خط آیا کہ والدہ بھی بیمار ہو گئی ہے۔ اکبر شاہ وہی خط لیے ہوئے بیتابانہ حضرت مولوی صاحب کی خدمت میں حاضر ہوئے السلام علیکم عرض کر کے دعا کی درخواست کی آپ نے سلام کو جواب دے کر ان کی طرف دیکھ کر فرمایا ”وہ اچھے ہو گئے“ یہ فرمانا کچھ غیر معمولی

تھا کہ بظاہر بڑی ہی کم توجہی پائی جاتی تھی یہ معلوم ہوتا تھا کہ گویا آپ نے بے اعتنائی یا تحقیر کے ساتھ ٹال دیا ہے۔  
اکبر شاہ لکھتے ہیں کہ میرے دل میں اس وقت بجلی کی طرح یک لخت حدیث:

رب اشعت اغبر لو اقسم علی اللہ لابرہ کا خیال گزرا۔ یقین ہو گیا کہ میرے والدین اچھے ہو جائیں گے چنانچہ والد صاحب کا خط آگیا کہ پندرہ جولائی کو گیارہ بجے کے قریب (ٹھیک یہی وقت حکیم الامت کے پاس میرا حاضر ہونے کا تھا) ہم یک لخت اچھے ہو گئے اور مرض کی تمام علامات یک لخت جاتی رہیں۔ ہزاروں لاکھوں بلکہ لاتعداد رحمتیں ہوں حضرت مسیح موعود تجھ پر کہ تیری تعلیم کا میں نے یہ اثر دیکھا کہ تیرے ایک مرید مولوی نور الدین کی دعا سے بھی مردے زندہ ہو جاتے ہیں۔

(بدر 25، جولائی 1907ء، حیات نو صفحہ 302)

.....  
حضرت خلیفۃ المسیح الثانی رضی اللہ عنہ کے قبولیت دعا کے واقعات

حضرت مسیح موعود..... نے اپنے سفر ہوشیار پور کے دوران اپنے رب سے نشان نمائی کے لیے بہت دعائیں کیں، اور ان دعاؤں کے نتیجے میں خدا تعالیٰ نے پیش گوئی مصلح موعود سے نوازا۔ صداقت اسلام کا یہ عظیم نشان ساری دنیا نے دیکھا کہ حضرت مرزا بشیر الدین محمود احمد صاحب کو جب خلافت کی رد انصیب ہوئی تو اس خدائی سلسلہ نے کتنی ترقی کی اور حضرت مسیح موعود کی پیشگوئی حرف بحرف سچ ثابت ہوئی۔ اک زمانہ گواہ ہے کہ حضرت خلیفۃ المسیح الثانی کس طرح اس پیشگوئی اور دعاؤں کے مصداق ٹھہرے اور ان کی متضرعانہ دعاؤں کی بدولت جماعت سخت مصائب اور مشکلات میں بھی محفوظ رہی، جس سے جماعت کے ہر فرد کو دعاؤں کی قبولیت پر یقین کے ساتھ اپنے خلفاء کی صداقت پر بھی یقین محکم ہو گیا۔ افراد جماعت میں بہت سے لوگوں نے اس تجربہ کو آزمایا اور دیکھا کہ جب بھی کوئی مشکل ہو یا کوئی حاجت ہو کوئی تکلیف ہو یا کوئی مسئلہ درپیش ہو اپنے خلیفہ کو دعا کے لیے خط لکھتے اور ادھر وہ مسئلہ حل ہو جاتا۔ یہ خلیفہ الثانی کے ساتھ جماعت احمدیہ کے ہر فرد کے ایک گہرے تعلق اور خدا تعالیٰ کی ہستی پر یقین کامل کا ثبوت تھا۔

حضرت خلیفہ المسیح الثانی فرماتے ہیں

اک وقت آئے گا کہیں گے تمام لوگ  
ملت کے اس فدائی پر رحمت خدا کرے

.....

ایک دفعہ بڑی تپش کے بعد بارش آئی، جس کمرہ میں رہتا تھا، کمرہ کی کھڑکی کھول دی اور بارش کا نظارہ دیکھنے لگا، چونکہ بڑی دیر کے بعد بارش آئی تھی اس لیے مجھے اس بارش کا بڑا مزہ آیا۔ مگر اس روز مجھے پتیش کی شکایت تھی۔ میں ابھی بارش کا نظارہ دیکھ رہا تھا کہ مجھے اجابت محسوس ہوئی جب میں جانے لگا تو بے ساختہ میرے منہ سے نکلا خدا یا تو ایسا فضل فرما کہ خواہ درمیانی عرصہ میں بارش بند ہو جائے جب میں واپس آؤں تو پھر شروع ہو جائے چنانچہ ایسا ہی ہوا جو نہی میں گیا بارش بند ہو گئی جب میں کمرہ میں واپس آیا اور دوبارہ کھڑکی کھولی تو یکدم بارش شروع ہو گئی۔

(تفسیر کبیر جلد 7، صفحہ 30)

.....

حضرت مصلح موعود رضی اللہ عنہ بیان فرماتے ہیں:-

”مجھے یاد ہے کہ ایک دفعہ میں دریا پر گیا بھائی عبدالرحیم صاحب جو بچپن میں میرے استاد رہے ہیں اور کچھ اور دوست میرے ساتھ کشتی میں سوار تھے جب ہم کشتی میں بیٹھے دریا کی سیر کر رہے تھے، تو میرے لڑکے ناصر احمد نے اپنے بچپن کے لحاظ سے کہا ابا جان اگر اس وقت ہمارے پاس مچھلی بھی ہوتی تو بڑا مزہ آتا۔ میں نے کہا کہ لوگ کہتے ہیں پانیوں میں خواجہ خضر کی حکومت ہے اگر خواجہ خضر کوئی مچھلی ہماری طرف پھینک دیں تو تمہاری یہ خواہش پوری ہو سکتی ہے۔ جب میں نے یہ فقرہ کہا تو بھائی عبدالرحیم صاحب جھنجھلا کر کہنے لگے کہ آپ کیسی باتیں کر رہے ہیں، اس بچے کی عقل ماری جائے گی میں نے کہا کہ ہمارے خدا میں سب طاقتیں ہیں وہ چاہے تو ابھی مچھلی بھجوا دے میں نے یہ فقرہ ابھی ختم کیا تھا کہ پانی کی لہر اٹھی اور ایک بڑی مچھلی کود کر کشتی میں آگری میں نے کہا دیکھ لیجئے خدا تعالیٰ نے اپنی قدرت نمائی کر دی اور ہماری خواہش کو پورا کر دیا۔ خواجہ خضر تو بے شک وفات باچکے ہیں مگر ہمارا خدا خالق اور مالک اور سمیع الدعاء ہے اور وہ تو زندہ ہے اور اس نے اس خواہش کو دیکھا اور ہماری بات کو پورا کر دیا۔

حضرت مصلح موعود قبولیت دعا کا ایک اور واقعہ بیان کرتے ہیں

حضرت خلیفۃ المسیح الاول کے زمانہ میں ایک جماعت نے بڑے اصرار سے مجھے اپنے پاس بلایا جب میں واپس آرہا تھا تو چلتے چلتے کسی آئندہ خرچ کے خیال سے میں نے جیب میں ہاتھ ڈالا تو ایک روپیہ کم تھا۔ اس وقت میں نے اللہ تعالیٰ سے دعا کی اللہ میاں مجھے ایک روپیہ بھیج دے۔ ابھی میرے دل سے دعا نکل رہی تھی کہ قریب کے گاؤں سے ایک آدمی ہماری طرف آتا دکھائی دیا۔ جماعت کے دوست جلدی سے حفاظت کے لیے ارد گرد جمع ہو گئے میں نے کہا کیا ہوا؟ کہنے لگے یہ ہمارے سلسلہ کا شدید دشمن ہے اور احمدیوں پر اکثر حملے کرتا رہتا ہے ہم آپ کے ارد گرد اس لیے کھڑے ہو گئے ہیں کہ وہ آپ کو کوئی نقصان نہ پہنچائے۔ جب ہم اس گاؤں کے قریب آئے تو وہ دوڑتا ہوا آیا اور میرے ساتھیوں کو دھکا دے کر آگے بڑھا ادب کے ساتھ میری طرف ہاتھ بڑھایا اور ایک روپیہ میرے ہاتھ پر رکھ کر چلا گیا۔ میں نے کہا آپ لوگ تو کہتے تھے کہ یہ مارنے آیا ہے اور اس نے تو ایک روپیہ نذرانے کے طور پر مجھے دیا ہے پھر میں نے انہیں بتایا کہ ابھی میرے دل میں خیال آیا تھا کہ خدا مجھے ایک روپیہ بھیجے، سو خدا نے اس شخص کو بھیج دیا اس نے مجھے ایک روپیہ نذرانہ کے طور پر دے دیا۔

چوہدری ظہور احمد صاحب مرحوم (ناظر دیوان) نے بیان فرمایا:

میرے والد منشی امام دین مرحوم کے گاؤں بھاگی ننگل کے ایک شخص بچھمن سنگھ جس کے ہاں اولاد نہ تھی، نے درخواست کی کہ اپنے حضرت صاحب سے دعا کرائیں کہ خدا مجھے لڑکا دے اگر مرزا صاحب سچے ہوں گے تو میرے ہاں اولاد ہو جائے گی۔ والد صاحب قادیان آئے حضور سے سارا واقعہ عرض کیا حضور نے فرمایا میں دعا کروں گا انشاء



اللہ اس کے ہاں اولاد ہوگی والد نے اسے یہ خوشخبری سنا دی۔ کچھ عرصہ بعد اس کے ہاں لڑکا پیدا ہوا جس کا نام اودھم سنگھ ہے۔ (یہ لڑکا میٹرک پاس کر چکا ہے اپنے گاؤں کا پہلا جوان ہے جس نے اتنی تعلیم حاصل کی)

جلسہ سالانہ قادیان تھا لوگ کثرت سے پیدل اور کیوں پر قادیان آتے تھے کچھمن سنگھ نے اس خوشی میں بٹالہ سے آنے والی سڑک پر احمدی دوستوں کو گنے کارس پلایا میں ان دنوں بچہ تھا یاد ہے کہ والد صاحب نے کہا کہ ایک کاغذ پر یہ واقعہ لکھ کر سڑک پر آویزاں کر دے اور آنے والے دوستوں کو علم ہو یہ شخص اس خوشی کا اظہار کر رہا ہے۔ دوست اس کی دعوت کو قبول کریں تاکہ وہ اس واقعہ کے گواہ رہیں۔

(مجلد الجامعہ صفحہ 6)

.....

ایک سکھ جو دریائے بیاس کے کنارے واقع گاؤں بھٹیاں کے نمبردار تھے بیان کرتے ہیں:

”مجھ پر قتل کا جھوٹا مقدمہ چلایا گیا۔ جس کی وجہ سے میں بہت پریشان تھا۔ میرے بعد احمدی احباب سے دوستانہ مراسم تھے۔ جب میں قادیان آیا تو انہوں نے مجھے حضور سے ملنے اور دعا کے لیے عرض کرنے کو مشورہ دیا۔ چنانچہ میں بیت مبارک میں آیا۔ نماز کی بعد جب حضور گھر جانے لگے تو میں نے سلام عرض کیا اور اپنے مقدمہ کا حال بیان کر کے دعا کے لیے درخواست کی۔ مرزا صاحب نے میرا نام دریافت کیا اور مزید کوئی بات کہے گھر کے اندر تشریف لے گئے بیت الذکر سے باہر آکر میں نے اپنے احمدی دوستوں سے کہا حضور نے صرف میرا نام دریافت کیا ہے اور کوئی بات دریافت نہیں کی، نہ ہی کہا ہے کہ دعا کروں گا، نہ معلوم کیا بات ہے میری یہ بات سن کر ان دوستوں نے کہا آپ فکر نہ کریں حضور آپ کے لیے ضرور دعا کریں گے، اور اللہ تعالیٰ حضور کی دعاؤں کے طفیل آپ کو بری کر دے گا۔ انشاء اللہ

اس کے بعد میں اپنے گاؤں واپس چلا گیا چند دنوں کے بعد میں نے خواب میں دیکھا کہ عدالت لگی ہوئی ہے، میں اور میرے ساتھ کے دوسرے ملزم وہاں موجود ہیں۔ مجسٹریٹ صرف میرا نام لے کر آواز دیتا ہے کسی دوسرے ملزم کو نہیں پکارتا کہ فلاں شخص کون ہے آگے آئے۔ اس کے آواز دینے پر میں اس کے سامنے پیش ہوتا ہوں۔ اور اپنا نام بتاتا ہوں۔ اس خواب کے چند دنوں بعد جب عدالت میں پیشی ہوئی تو بعینہ اسی طرح ہوا جس طرح میں نے خواب میں

دیکھا تھا۔ یعنی مقدمہ کے دوران میں مجسٹریٹ نے تمام ملزموں میں سے صرف میرا نام لے کر مجھے اپنے سامنے پیش ہونے کے لیے آواز دی جس پر میں اس کے سامنے پیش ہوا۔ خدا کی قدرت جتنی پیشیاں ہوئیں ہر پیشی میں مجسٹریٹ صرف میرا ہی نام لے کر مجھے بلاتا رہا۔ اس طریق کار کو دیکھ کر ایسا معلوم ہوتا تھا کہ مجسٹریٹ ہر بار میرا نام بھول جاتا ہے۔ اور میرے وکیل نے تو مجسٹریٹ کے اس طریق کار کو دیکھ کر کہہ دیا تھا باقیوں میں سے شاید کوئی بری ہو جائے لیکن تمہیں مجسٹریٹ ضرور سزا دے گا۔ مگر مجھے گھبراہٹ نہ ہوئی۔ اور خدا کی شان جب مجسٹریٹ نے مقدمہ کا فیصلہ سنایا تو صرف مجھے بری کیا اور باقی تمام ملزموں کو سزائیں دی۔“

(روزنامہ الفضل ربوہ، 16 مارچ 1958ء)

.....  
مکرم فتح محمد صاحب تحریر فرماتے ہیں:

۲۲-۱۹۲۱ء میں جب میں خدا تعالیٰ کے فضل و کرم سے احمدیت کی نعمت سے مشرف ہوا اور میرے ساتھ ہی ہمارے گاؤں مٹھیالہ ضلع ہوشیارپور کے چار اور افراد بھی احمدیت کے حلقہ بگوش ہو گئے تو گاؤں بلکہ علاقہ بھر میں ہماری مخالفت شروع ہو گئی جگہ جگہ ہمارے خلاف چرچا ہونے لگا۔ بحث و مباحثہ ہوتا رہتا تھا اور اختلافی مسائل پر گفتگو شروع رہتی۔ جب ہمارے اعتراضات کے جواب دینے سے عاجز آ گئے اور اپنے عقائد کی کمزوری ان کو نظر آنے لگی تو گاؤں کے بوڑھوں نے یوں کہنا شروع کر دیا ”کیا ہوا کہ یہ لوگ مرزائی ہو گئے ان کو ملتی تو لڑکیاں ہی ہیں۔“ اتفاق سے ہم پانچوں کے ہاں جو کہ اس وقت تک احمدی ہوئے تھے لڑکیاں ہی لڑکیاں تھیں نرینہ اولاد کسی ایک پاس بھی نہ تھی۔ اس بات کا میرے دل پر بڑا صدمہ ہوا اور میں نے اسی صدمے کے زیر اثر اپنے پیارے امام حضرت مصلح موعود کے حضور نہایت عاجزی سے دعا کی درخواست کی حضور نے ہم سب کے ہاں نرینہ اولاد ہونے کی دعا کریں۔ تاکہ اس بارہ میں بھی مخالفین کے منہ بند ہو جائیں۔ حضور نے جواب دیا کہ خدا تعالیٰ آپ سب کو نرینہ اولاد دے گا۔ چنانچہ حضور پر نور کی دعا سے خدا تعالیٰ نے ہم سب کو نرینہ اولاد سے نوازا۔

(روزنامہ الفضل ربوہ، 28 اپریل 1966ء)

.....  
محترم صاحبزادہ مرزا وسیم احمد صاحب قبولیت دعا کے ایک عظیم الشان واقعہ کا ذکر کرتے ہوئے فرماتے ہیں:

”۱۹۵۳ء میں جب پاکستان میں جماعت احمدیہ کے خلاف ایچی ٹیشن ہوئی اور علاوہ عام پبلک کے بعض گورنمنٹ کے افسران بھی ایچی ٹیشن کی پشت پنائی کرنے لگے۔ ہر جگہ جماعت احمدیہ کے ختم کرنے کے منصوبے بنائے گئے اور احمدیوں پر زمین کے باوجود فراخ ہونے کے تنگ کردی گئی۔ ایسے وقت میں ہمارے پیارے امام حضرت مصلح موعود نے اپنی اسی جماعت جسے آپ نے ہمیشہ اپنی جسمانی اولاد سے بھی زیادہ عزیز رکھا کی حفاظت کے لیے خدا تعالیٰ سے دعائیں کیں اور بہت جلد خدا تعالیٰ کی طرف سے آپ کو تسلی دی گئی، اور آپ نے جماعت کو مخاطب کرتے ہوئے فرمایا: ”گھبراؤ نہیں اور پریشان مت ہو، خدا تعالیٰ میری طرف دوڑتا چلا آ رہا ہے، اور اس کے معاً بعد خدا تعالیٰ جماعت احمدیہ کی حفاظت کے لیے بھاگتا ہوا آیا، احمدیت کے مخالفین کو ناکام و نامراد کیا۔“

(روزنامہ الفضل ربوہ، 16 مارچ 1958ء)

.....  
حضرت خلیفۃ المسیح الثالث رحمہ اللہ تعالیٰ عنہ کے قبولیت دعا کے واقعات

لندن میں ایک احمدی دوست کے گھر بچہ پیدا ہونے والا تھا۔ اس نے خواہش کی کہ آپ اس کا نام تجویز کریں۔ حضور نے فرمایا لڑکا ہوگا، اور لڑکے کا نام تجویز کیا۔ تمام لیڈی ڈاکٹروں نے الٹرا سائونڈ سے معائنہ کے بعد بتایا کہ لڑکی ہوگی۔ کیونکہ آلات ڈاکٹر جھوٹ نہیں بولتے۔ لیکن خدا کے فضل سے لڑکے کی پیدائش ہوئی۔ حضور نے اپنے ایک خطبہ میں ذکر کیا ”غیب کی بات بتانا کسی عاجز انسان کے منہ سے نکلی ہوئی بات کو پورا کر دکھانا اللہ کی قدرت کا کام ہے۔ انسان کاس میں دخل نہیں۔“

(ماہنامہ خالد، سیدنا ناصر نمبر)

.....

بہت سے گھرانوں میں جہاں سالہا سال سے اولاد نہیں ہو رہی تھی آپ کی دعاؤں کو قبول کرتے ہوئے شادی کے کئی سال گزرنے کے بعد خدا تعالیٰ نے بچے عطا فرمائے۔

افریقہ کی ایک عورت کے ہاں شادی کے چالیس سال بعد جبکہ وہ اولاد پیدا کرنے کی عمر سے گزر چکی تھی آپ کی دعا کی برکت سے اولاد پیدا ہوئی۔

(کتاب مرزا ناصر احمد مصنفہ سیدہ طاہرہ ناصر)

محترم صاحبزادہ مرزا مظفر احمد صاحب ابن حضرت مرزا بشیر احمد صاحب حضرت خلیفہ ثالث کی قبولیت دعا کے بارے میں لکھتے ہیں: حضور کے دعائیہ کلمات، حضور کے دل میں سب کے لیے محبت شفقت کا ناقابل تردید ثبوت ہیں ۱۹۷۱ء میں حضور کے گھر جبکہ وہ اسلام آباد میں مقیم تھے ٹھہرا ہوا تھا مجھے ٹائیفائیڈ بخار ہو گیا جو ۱۰۶ سے ۱۰۷ تک پہنچ جاتا۔ حضور دفتر سے آتے جاتے میرا حال پوچھتے، بخار کی شدت سے ایک دن بہت گھبراہٹ تھی میں نے خالہ امی سے کہا کہ حضور سے درخواست کریں کی مجھے دم کر دیں۔ چنانچہ حضور نے ازراہ شفقت میرے سینے پر ہاتھ رکھ کر دعا کی، مجھے سکون محسوس ہوا، اور تمام گھبراہٹ اللہ کے فضل سے دور ہو گئی۔

(ماہنامہ خالد مئی ۸۳ء ناصر نمبر)

محترم صاحبزادہ مرزا فرید احمد صاحب ابن حضرت مرزا ناصر احمد صاحب خلیفۃ المسیح الثالث تحریر فرماتے ہیں: آپ کا خدا سے زندہ تعلق تھا۔ خدا آپ سے بولتا ہم کلام ہوتا آپ کی دعاؤں کو سنتا تھا۔ خدا تعالیٰ نے آپ کو تعلق باللہ اور قبولیت دعا کے نشان سے نوازا کہ انسانی عقل دنگ رہ جاتی ہے۔

”میرا لاہور میں پہلا امتحان تھا۔ صرف دو امتحان اٹانومی اور فزیالوجی کے تھے جس راب میں پڑھ رہا تھا، صبح فزیالوجی کا پرچہ تھا۔ رات گیارہ بجے کے قریب میں نے محسوس کیا کہ اس پرچہ کی بالکل تیاری نہیں اس لیے یہ پرچہ نہیں دیتا،

دوسرا اٹانومی کا دے دیتا ہوں۔ اپنے دل میں فیصلہ کر کے کتاب بند کر کے سو گیا۔ صبح سات بجے کے قریب دروازہ کھٹکا کھولا تو دفتر کے پرائیورٹ سیکرٹری کا آدمی تھا۔ انہوں نے حضور کا خط دیا کہ اس میں لکھا تھا کہ فرید میرا تمہارا ایسا تعلق ہے کہ رات خدا نے مجھے بتا دیا کہ تم صبح کا پرچہ نہیں دے رہے۔ صبح کا پرچہ ضرور دو۔ خواہ فیل ہو جاؤ۔ خدا کی شان دیکھیے میں نے پرچے دیئے نتیجہ نکلا تو میں فزیالوجی میں پاس تھا۔ جس کے متعلق فکر مند تھا کہ فیل ہو جاؤں گا اور اٹانومی میں فیل۔

(سیدنا ناصر نمبر، ماہنامہ خالد)

.....  
سلطان محمود صاحب انور ایک واقعہ یوں لکھتے ہیں:

۱۹۶۸ء میں نظارت اصلاح و ارشاد نے اس وقت کے مشرقی پاکستان میں مکرم امیر صاحب صوبائی ڈھاکہ کے مشورے سے تبلیغ کا خاص پروگرام ہفتہ میں دس دن کے لیے بنا کر مرکز سے اس کی نگرانی کے لیے بھجوایا۔ اس پروگرام میں مشرقی پاکستان کے مربیان اور معلمین بھی شامل تھے۔ دیناج پور ڈسٹرکٹ احمد نگر کے مقام پر ہمارا تبلیغی مرکز تھا۔ بعض مخالفین عناصر بھی میدان میں آگئے اور فضا میں خاصی کشیدگی ہو گئی بلکہ ہمارے وفود سے کئی جگہ سختی بھی کی گئی۔ خطرہ ہر لمحہ بڑھتا جا رہا تھا۔ سوائے دعا کے کوئی چارہ نہ تھا۔ خاکسار کے لیے دکھ اور کرب کا لمحہ تھا۔ اگر کوئی نقصان نہ صورت پیدا ہو گئی تو حضور کر کیا منہ دکھانے کے قابل رہوں گا۔ دعا کی ”اے میرے پروردگار مرکز سے ہزاروں میل دور اس جنگل میں ہم بے یار و مددگار ہیں تو ہمارے گناہ معاف فرما۔ اگر میری دعاؤں میں اتنی تاثیر نہیں جو رحم کو حرکت میں لائے تو پھر اتنا کر میرے آتا کو میری بے بسی اور پریشانی سے آگاہ کر دے تاکہ وہ تیری بارگاہ میں ہمارے لیے دعا کریں۔ آخر اس کی دعا قبول کرنے کا تو نے اس سے وعدہ کر رکھا ہے۔ میں اللہ تعالیٰ کی رحیم و کریم ذات کا شکر کس طرح کروں کہ میرے الفاظ کے اختتام میں میرے محبوب آقا حافظ مرزا ناصر احمد کی حسین شکل پیارے اور مسکراتے انداز میں ظاہر ہوئی مجھ سے مخاطب ہو کر فرمایا ”کیا ہے؟ کچھ بھی نہیں ہوگا“ مجھے ان الفاظ سے تسلی دلا کر وہ صورت آنکھوں سے اوجھل ہو گئی۔ دل کی ساری فکر دور ہو گئی۔ اور ایک گھنٹے کے اندر ایسے سامان اللہ تعالیٰ نے پیدا کر دیئے کہ خوف کو امن میں یکسر بدل دیا فی الواقع کچھ بھی نہ ہوا۔

حضرت مرزا ناصر احمد خلیفۃ المسیح الثالث رحمہ اللہ کے واقعات کو ان کی بڑی صاحبزادی تحریر کرتی ہیں۔

۱۹۷۹ء یا ۱۹۸۰ء میں حضرت خلیفہ المسیح الثالث نے اسلام آباد بیت الفضل میں بعد نماز مغرب و عشاء مجلس عرفان میں اپنی گرفتاری کا ذکر کیا ”فرمایا کہ اس وقت آپ لاہور میں تھے آپ کی بگیم سیدہ منصورہ بگیم کو ہسپتال داخل کروا کر آئے تہجد کی نماز پڑھ کر تکیے پر سر رکھا ہی تھا کہ آپ کا الہاماً بتایا گیا کہ گرفتاری ہونے والی ہے، اس کے چند لمحوں کے بعد ملٹری آگئی۔ آپ کے صاحبزادے مرزا انس بیان کرتے ہیں جو فوجی افسر آپ کو پکڑنے آئے تھے آپ نے فرمایا مجھے آپ کے آنے کا پتہ تھا میں تو انتظار کر رہا تھا آپ نے دیر کر دی۔

شدید گرمی کے دن تھے چنانچہ پہلی رات ہی اللہ تعالیٰ نے آپ پر کشفی حالت طاری کر دی اور ٹھنڈی ہوا چلی جس سے نیند آگئی آپ نے اس کا ذکر ان الفاظ میں کیا ”جب ایک موقع پر ظالمانہ طور پر ہمیں قید میں بھیج دیا گیا گرمیوں کے دن تھے، مجھے اس تنگ کوٹھری میں رکھا جس میں ہوا کا گزر نہ تھا اس قسم کی کوٹھریوں میں ان لوگوں کو رکھا جاتا ہے جنہیں اگلے روز پھانسی پر لٹکایا جانا ہو، اوڑھنے کے لیے بوسیدہ کمبل تھا، سرہانے رکھنے کے لیے اپنی اچکن بڑی تکلیف دہ رات تھی۔ میں نے دعا کی ”اے میرے رب! میں ظلم کر کے چوری کر کے، کسی کی کوئی چیز مار کر یا غصب کر کے یا کوئی گناہ کر کے اس کوٹھری میں نہیں پہنچا۔ میں اس جگہ اس لیے بھیجا گیا ہوں جہاں تک میرا تعلق ہے، میں سمجھتا ہوں میں تیرے نام کو بلند کرنے والا تھا۔ میں اس جماعت میں شامل تھا جو تو نے اس لیے قائم کی کہ حضرت محمد ﷺ کی محبت دلوں میں پیدا کی جائے میرے رب! مجھے یہاں آنے سے کوئی تکلیف نہیں، مجھے کوئی شکوہ نہیں، کوئی گلہ نہیں، میں خوش ہوں، کہ تم نے مجھے قربانی کا ایک موقع دیا۔ میری اس تکلیف کی میری اپنی نگاہ میں کوئی حقیقت اور قدر نہیں، یہ بھی حقیقت ہے کہ میں اس جگہ جہاں ہوا کا گزر نہیں سو نہیں سکتا۔ میں یہ دعا کرتا رہا، اور میری آنکھیں بند تھی، میں بلا مبالغہ آپ کو بتاتا ہوں کہ مجھے ایسا محسوس ہوا کہ میرے نزدیک ایک ایئر کنڈیشنر لگا ہوا ہے اور اس سے ٹھنڈی ہوا نکل کر پڑنی شروع ہو گئی اور میں سو گیا۔

(تاریخ لجنہ اماء اللہ جلد سوئم صفحہ 724-725)

حضرت خلیفۃ المسیح الرابع رحمہ اللہ تعالیٰ عنہ کے قبولیت دعا کے واقعات

حضرت خلیفۃ المسیح الرابع مرزا طاہر احمد صاحب رحمہ اللہ تعالیٰ نے ایک ذاتی تجربہ بیان کرتے ہوئے فرمایا دعا کے ساتھ دو اضوری ہے لیکن اگر ایسا ہو جائے کہ دوا ممکن نہ ہو تو ایسی دعا بھی رحمت کو کھینچ کر لاتی ہے۔ حضور نے فرمایا ایک دفعہ غیر از جماعت دوستوں کے ساتھ سوال جواب کی محفل تھی۔ اس دوران مجھے شدید سرد درد شروع ہو گیا اور ایسی کیفیت ہو گئی کہ قریب تھا کہ قے آجائے۔ اسی اثناء میں نماز کا وقت ہو گیا میں نے سجدہ میں دعا کی، اے اللہ مجھے غیروں کی شامت سے بچا، اس دعا کے ساتھ ہی ایسا اللہ کا فضل ہوا کہ سرد درد اور قے کی کیفیت ایک دم دور ہو گئی۔

(الفضل، خطبہ جمعہ نمبر 23-6 جون 2000ء)

حضور ایدہ اللہ تعالیٰ نے فرمایا:

اسماعیل اڈو صاحب کا ایک بیٹا کنیڈا میں ہوتا تھا وہ ویل چیئر پر مجھے ملنے آیا۔ وہ پہلے سے بہت بہتر ہے۔ اس کو ایسی چوٹیں لگیں تھیں کہ ریڑھ کی ہڈی اور جسم ٹکڑے ٹکڑے ہو گیا تھا ڈاکٹروں نے کہا تھا کہ تم کبھی بھی بستر سے نہ اٹھ سکو گے۔ آنکھ پوری طرح نہیں کھول سکتے اور ہاتھ تک ہلانے کا سوال ہی کوئی نہیں۔ ہم نے اس کے لیے بہت دعائیں کیں۔ ہومیو پیتھک دوائی بھی بھیجی۔ ڈیڑھ سال ہو گیا علاج کرتے کرتے میں نے اُسے کہا تھا کہ تم نے ہمت نہیں چھوڑنی اور دعا کے ساتھ دوا بھی کرتے جاؤ، ایک دو ماہ کے اندر وہ اٹھ کر بیٹھنے لگا۔ اس کے لیے اسپیشل وہیل چیئر بنائی، ڈاکٹر کا خیال تھا کہ وہ وہیل چیئر استعمال نہیں کر سکے گا۔ وہ کہتے تھے کہ ہاتھ نہیں بل سکتا۔ مگر اب اس کے ہاتھ میں طاقت آگئی اور منظوطی سے پکڑتا ہے، ٹانگ جو بالکل بے حس تھی اس میں ہلکی سی کھجلی شروع ہو گئی ہے۔ اور اللہ کے فضل سے صحت میں بھی ترقی کر رہا ہے۔

(کلاس نمبر 307، 14 اکتوبر 1997ء)

.....  
محترمہ سیدہ نسیم سعیدہ صاحبہ شعبہ تصنیف لجنہ اماء اللہ لاہور بیان کرتی ہیں:

میرے بھائی سید برکات احمد صاحب مٹانہ کے کینسر سے بیمار تھے۔ اور امریکا میں ان کا آٹھ گھنٹے کا آپریشن ہوا اور ڈاکٹروں نے چار سے چھ ہفتے تک زندگی بتائی۔ سب بہن بھائیوں نے حضور کی خدمت میں دعا کے لیے خط لکھے، مسیح الزماں کے غلام نے دعا کے لیے ہاتھ اٹھائے اور بفضل تعالیٰ موت ٹل گئی۔

حضور نے برکات صاحب کے خط کے جواب میں دعا کی تحریک پر مشتمل آپ کے پُرسوزوگداز خط نے خوب اثر دکھایا حضور نے فرمایا: ”آپ کے لیے عاجزانہ و فقیرانہ دعا کی توفیق ملی۔ ایک وقت اس دعا کے دوران ایسا آیا کہ میرے جسم پر لرزہ طاری ہو گیا۔ میں رحمت باری سے اُمید لگائے بیٹھا ہوں کہ یہ قبولیت کا نشان تھا۔“

برکات صاحب کی صحت بہتر ہو رہی تھی۔ حضور نے خط کے جواب میں تحریر فرمایا کہ معلوم کر کے خوشی ہوئی کہ بفضلہ تعالیٰ آپ کی ذات میں احیائے موتی کر کرشمہ دکھا رہا ہے۔“

برکات صاحب حضور کی کتاب ”مذہت کے نام پر خون“ کا انگریزی میں ترجمہ کر رہے تھے ڈاکٹر ان کی فعال عملی اور تحقیقی زندگی پر حیران تھے۔

.....  
محترمہ صاحبزادی امتہ الباسط صاحبہ کے صاحبزادے محترم سید قمر سلیمان صاحب کو خدا تعالیٰ نے خلیفہ وقت اور تمام جماعت احمدیہ کی دعائوں کو شرف قبولیت بخشے ہوئے ایک نئی زندگی عطا کی۔ قبولیت دعا کا یہ معجزہ ازدیاد ایمان کے لیے لکھا جا رہا ہے۔ یہ واقعہ ان کی بیٹی محترمہ ندرت احمد صاحبہ سے سنا۔

چند سال قبل جب صاحبزادی امتہ الباسط صاحبہ لندن گئی ہوئی تھیں اور محترم سید قمر سلیمان صاحب اپنی فیملی کے ساتھ ربوہ میں مقیم تھے۔ ایک رات ڈاکو کی فائرنگ سے سید قمر سلیمان صاحب شدید زخمی ہو گئے اور خون زیادہ بہہ جانے کی وجہ سے زندگی کو خطرہ تھا۔ گولی گردن میں لگی تھی اور کارتوس کے کئی چھرے گردن میں پیوست ہو گئے تھے اور جڑے کو بھی شدید نقصان پہنچا تھا۔ لیکن حضور کی دعائوں اور تمام دنیا کے احمدیوں کی دعائوں سے ان کو معجزانہ شفا ملی



اور خدا نے ہسپتال پہچانے خون مہیا کرنے آپریشن غرض ہر موقع پر معجزانہ مدد کی۔ کیونکہ ان کا خون کا گروپ او نیگیٹو تھا جو بہت شاذ ہوتا ہے، اور بہت مشکل سے ملتا ہے، ایک رات میں او نیگیٹو گروپ کی سولہ بوتلوں کامل جاتا وہ بھی ربوہ جیسے چھوٹے سے شہر میں بغیر کسی تاخیر کے ایک بہت بڑا معجزہ ہی تو ہے۔

حضور ایدہ اللہ تعالیٰ بنصرہ العزیز یورپ کے دورے پر تھے انہیں وہاں اطلاع بھجوائی گئی۔ حضور انتہائی بے چینی اور اضطراب کی کیفیت میں تمام رات دعائوں میں مصروف رہے، لیکن بہن کی تکلیف کے خیال سے انہیں اطلاع دینے سے منع کر دیا، لیکن خود بار بار ان کی صحت کا پوچھتے، بیگم صاحبہ نے بتایا کہ میں نے حضور کو کبھی اتنا پریشان نہیں دیکھا تھا جتنا اس دن تھے۔ حتیٰ کہ رات کے قریباً ایک بجے جب پاکستان میں صبح کے پانچ بجے تھے حضور کمرے سے باہر نکلے اور کہا کہ مجھے خدا کی طرف سے ایک دم تسلی ہو گئی ہے کہ بی ٹھیک ہو جائے گا اور یہ بالکل وہی وقت تھا جب کئی گھنٹے سے جاری بلیڈنگ روکنے میں پہلی بار ڈاکٹر کامیاب ہوئے۔

(بدریغہ امتہ الشکور)

.....

حضرت خلیفۃ المسیح الخامس ایدہ اللہ تعالیٰ عنہ بنصرہ العزیز کے قبولیت دعا کے واقعات

مکرم مولانا برہان احمد ظفر صاحب ناظر نشر و اشاعت قادیان، الفضل 24 مئی 2007ء میں تحریر فرماتے ہیں:-

حضرت خلیفہ المسیح الخامس ایدہ اللہ تعالیٰ بنصرہ العزیز نے 2005ء کے جلسہ سالانہ قادیان میں شامل ہونے کا جب ارشاد فرمایا تو اس خوشخبری کے ساتھ ہی قادیان سے پورے جلسہ کو M.T.A پر Live نشر کرنے کی غرض سے کوششیں شروع ہو گئیں۔ ہندوستان سے LINK UP کرنے والی کمپنیوں سے رابطہ کیا گیا اور بہت جلد ہی ہمارا N.S.T.P.L والوں سے معاہدہ ہو گیا جو کہ JAIN T.V والوں سے توسط سے کام کرتے ہیں۔ پروگرام کرنے کے سلسلے میں سب سے اہم مرحلہ Broadcasting منسٹری سے اجازت حاصل کرنا تھا اس غرض کیلئے ماہ جولائی میں ہی درخواست کر دی گئی اور اجازت حاصل کرنے کی مسلسل کوشش کی جاتی رہی انتہائی کوشش کے بعد وہ دن آن پہنچا جب حضور انور ایدہ اللہ تعالیٰ بنصرہ العزیز دہلی تشریف لے آئے۔ بڑی فکرمندی تھی کہ آخر کس طرح Live دکھایا جائے گا اور حضور ایدہ اللہ

تعالیٰ کے قادیان روانہ ہونے میں صرف ایک دن باقی تھا اور ابھی تک اجازت نامہ ہاتھ نہ آیا تھا اور نہ ہی کوئی امید دکھائی دیتی تھی۔ اس طرح محترم اے جین صاحب جو کہ JAIN T.V والوں کی طرف سے کام کر رہے تھے نے مشورہ دیا کہ اب صرف ایک ہی صورت نظر آتی ہے کہ ہم JAIN T.V والوں کو کہیں گے کہ وہ اپنے لائسنس پر ہمارا پروگرام اپ لنک کریں اور وہاں ان کے تعاون سے M.T.A پر ایک لائن ڈال کر Live نشر کیا دیا جائے کہ یہ JAIN T.V کے تعاون سے دکھایا جا رہا ہے۔ اس صورت کے سوا کوئی صورت نہ تھی۔ جب حضور انور ایدہ اللہ تعالیٰ کی خدمت میں یہ معاملہ رکھا گیا تو خاکسار کو حضور ایدہ اللہ تعالیٰ نے طلب فرمایا۔ بڑی پریشانی تھی 14 دسمبر کا دن تھا۔ اور 15 دسمبر کو حضور انور قادیان تشریف لے جا رہے تھے 16 دسمبر کو پہلا خطبہ جمعہ قادیان سے Live نشر ہونا تھا جب حضور انور نے فرمایا کہ آپ اس وقت تک قادیان نہ جائیں جب تک پروگرام Live نشر کرنے کی اجازت نہیں ہو جاتی اور فرمایا کہ دعا بھی کریں اور ساتھ ساتھ رپورٹ دیتے جائیں۔ حضور انور ایدہ اللہ تعالیٰ نے دعا کے ساتھ خاکسار کو رخصت کیا۔ میری پریشانی کا جو عالم تھا وہ میں ہی جانتا تھا، یا میرا خدا۔

خاکسار دعاؤں کے ساتھ جب مشن ہاؤس سے روانہ ہو کر JAIN والوں کے دفتر پہنچا تو وہ بھی میری پریشانی کو جان گئے اور بس یہ امید دلانے لگے کہ پروگرام ہر صورت میں ہو گا۔ اس پر وہاں بیٹھ کر ہی جین ٹی وی والوں کا توسط اختیار کرنے کیلئے معاہدہ لکھنا شروع کیا اور منسٹری کے لئے بھی ایک خط لکھا کہ ہم جین والوں کے توسط سے پہلا پروگرام دکھائیں گے۔

اسی دوران خاکسار نے ہوم منسٹری میں جناب L.C.Goel صاحب سے بات کی کہ ہمارا پروگرام ہونے میں صرف ایک دن باقی ہے۔ ہماری اجازت کی کارروائی کہاں تک پہنچی ہے۔ اس پر موصوف نے کہا کہ آپ اس سلسلہ میں رنجی کمار سے بات کریں موصوف INSAT ڈپٹی ڈائریکٹر ہیں جب خاکسار نے ان سے بات کی تو انہوں نے یہ خوشخبری سنائی کہ ہوم منسٹری سے ہمیں فون آ گیا ہے کہ اجازت دے دی جائے مگر ابھی ان کی طرف سے چٹھی نہیں آئی ہے۔ چٹھی کے آنے پر کارروائی ہو گی۔ خاکسار نے جب یہ بات سنی تو خدا کی حمد میں میرے آنکھوں سے آنسو جاری ہو گئے کہ سبحان اللہ خلیفہ وقت کی دعاؤں اور توجہ میں کیا اثر ہے کہ جس کی گھنٹہ پہلے تک کوئی امید تک نہ تھی وہ ایک توجہ کے نتیجے میں کام ہو گیا۔